



[www.oljan.fo](http://www.oljan.fo)

Jan Müller

02 - 11 - 2011

## Atlantic Petroleum styrkt fíggarligu stöðuna

Rakstrarvinningurinn hjá Atlantic Petroleum kom uppá 109,1 mió. kr. fyrstu 9 mánaðarnar av 2011 vísa nýggjastu roknskapartølini, ið eru almannakunngjørd í dag. Fíggarliga stöðin felagsins varð styrkt í 3. ársfjórðingi, og felagið hevði 158,4 mió. kr. í tøkum peningi við endan á ársfjórðinginum. Eginpeningurinn er fyri fyrstu ferð omanfyri 400 mió. kr. Úrslit av primerum rakstri (EBIT) í 3. ársfjórðingi 2011 varð 32,1 mió. kr. (í 3. ársfjórðingi 2010 var hann 35,6 mió. kr.). Hetta framgongur av roknskapinum fyri 3. ársfjórðing. Samanlagt fyri fyrstu 9 mánaðarnar av 2011 var rakstrarvinningurinn 109,1 mió. kr. (í 2010 var hann 93,6 mió. kr.). Ben Arabo, stjóri í Atlantic Petroleum, sigur, at hóast framleiðslan í 3. ársfjórðingi av 2011 var lægri enn væntað, so hevði felagið eitt gott úrslit. "Úrslitið av primerum rakstri varð 32,1 mió. kr., og merkir tað, at vit hava rokkið metingini fyri árið og vænta, at úrslitið fyri alt árið verður í ovara enda av áðurráboðaðu metingini sum var 90 150 mió. kr. " Í næstum kemur Blackbird feltið í framleiðslu, og seinni í ár fer Chestnut aftur at framleiða við fullari styrki. Atlantic Petroleum fer komandi mánaðirnar at luttaka í tíðandi leitingarbrunnum. Seinni í ár verður borað á Orchid leitingarmiðinum, og komandi vár verður farið undir at bora á føroyska Brugduloyvinum. 30. september varð ein útbyggingarætlan latin inn til bretska mynduleikarnar fyri Perth leiðina, har ognarluturinn hjá Atlantic Petroleum er 10,8%. Mett verður, at hetta feltið kann koma í framleiðslu fyrra hálvár 2014. Fíggarligt Úrslit av primerum rakstri (EBIT) í 3. ársfjórðingi 2011 var 32,1 mió. kr. (3. ársfjórðingur 2010 - 35,6 mió. kr.) og 109,1 mió. kr. fyri fyrstu 9 mánaðarnar av 2011 (fyrstu 9 mánaðarnar 2010 - 93,6 mió. kr.). Úrslit áðrenn skatt 3. ársfjórðing 2011 var 43,5 mió. kr. (3. ársfjórðing 2010 - 4,1 mió. kr.) og fyrstu 9 mánaðarnar av 2011 101,6 mió. kr. (fyrstu 9 mánaðarnar av 2010 - 109,2

mió. kr.). Gjaldfórisúrslit frá primerum rakstri fyrstu 9 mánaðarnar av 2011 var 234,7 mió. kr. (fyrstu 9 mánaðarnar 2010 - 176,7 mió. kr.). Tøkur peninur við endan av 3. ársfjórðingi var 158,4 mió. kr. (við ársenda 2010 - 74,3 mió. kr.). Bankaskuldin var 140,6 mió. kr, við endan av 3. ársfjórðingi (við ársenda 2010 - 162,3 mió. kr.). Ognir til samans við endan av 3. ársfjórðingi 2011 vóru 757,9 mió. kr. (við ársenda 2010 - 671,8 mió. kr.). Eginpeningur við endan av 3. ársfjórðingi 2011 var 403,0 mió. kr. (við ársenda 2010 - 377,9 mió. kr.). Felagið eigur 130.514 egin partabrøv, ið er 4,98% av samlaðu partabrøvunum og svarar til 17,1 mió. kr. Við endan av 3. ársfjórðingi var kursurin á partabrøvunum 131,00 kr. Rakstur Samlaða framleiðslan fyrstu 9 mánaðarnar var 558.000 tunnur oljulíkar (boe), og svarar hetta til eina miðalframleiðslu uppá 2.044 tunnur oljulíkar um dagin til Atlantic Petroleum. Framleiðslan úr Ettrick leiðini hevur sum væntað verið nakað tarnað í 3. ársfjórðingi orsakað av viðlíkahaldsarbeiði og av íbindingini av Blackbird leiðini í framleiðslukervið. Chestnut leiðin framleiðir við niðursettari ferð til vatninspræningin er komin í rættlag. Væntandi er leiðin aftur í fullari framleiðslu seinni í ár, tá vatninspræningarbrunnurin er boraður. Íbindingin av Blackbird leiðini í Ettrick gongur væl, og kemur fyrsta oljan væntandi upp í 4 ársfjórðingi av 2011. Útbyggingarætlanin fyri Perth leiðina varð latin bretsku mynduleikunum til góðkenningar hin 30. september. Atlantic Petroleum luttók í Foxtrot leitingarbrunninum á loyvi P.1716. Rakt varð við eina vatnberandi flá, og varð brunnurin latin aftur 20. august, við móguleika fyri at lata brunnin upp aftur um kanningar staðfesta, at ein leið liggur longur niðri. Útlit 2011 Fíggarligt Úrslit av primerum rakstri (EBIT) í 2011 verður væntandi í hægra endanum av áður fráboðaðu 90-150 mió. kr. Íløgur í leiting og menning eru mettar at verða umleið 50 mió.kr., og íløgur í útbygging og framleiðslu eru mettar at verða umleið 135 mió.kr. fyri alt 2011. Skuldin verður væntandi lækkað við 50 mió.kr. í 2011. Felagið tryggjar framleiðsluna, og áleið 27% av verandi framleiðslu er tryggjað 12 mánaðar frameftir. Miðal oljuprísurin er 106 USD fyri tunnuna. Rakstur Framleiðslan fer væntandi at liggja millum 2.000 2.300 tunnur av oljulíka um dagin, sammett við 2,100 2,600 tunnur sum áður er fráboðað. Hetta kemst í høvuðsheitinum av, at framleiðslan úr Chestnut er útsett av tí at vatninspræningin á Chestnut leiðini skal betrast. Arbeiði at bora vatninspræningarbrunnin á Chestnut, sum eina síðuboring frá verandi brunni, er byrjað. Ætlandi er vatninspræningin komin uppá pláss aftur seinni í ár, og framleiðslan frá báðum framleiðslubrunnunum komin í gongd aftur. Nummar tvey vatninspræningarbrunnur skal borast á Ettrick leiðini. Væntandi verður borurin settur í síðst í 2011 ella fyrst í 2012. Útbyggingin av Blackbird leiðini gongur væl, og fyrstøðufelagið væntar, at framleiðslan kann byrja í 4. ársfjórðingi í 2011. Útbyggingarætlanin fyri Perth leiðina varð latin myndugleikunum 30. september 2011. Útbyggingarloysi fæst væntandi um einar 6 mánaðir. Í fyrsta útbyggingarstigi er ætlanin at knýta trýggjar framleiðslubrunnar og tveir vatninspræningarbrunnar í eina flótandi framleiðslu- og goymslueind (FPSO). Boringin av leitingarbrunninum í Orchid miðinum í bretska loyvinum P.1556, ið ætlandi skuldi borast í oktober, er

utsett til 1. desember 2011 orsakao av at pallurin er seinkaour. Atlantic Petroleum eigur 10% í loyvinum. A middegi varð beinleiðis framløga av roknskapi og støðuni hjá felagnum. Framløgan verður seinni løgd á heimasíðu undir Investor Relations/Presentations & Webcasts/. Her ber eisini til at síggja eldri framløgur hjá felagnum. Myndir Ben Arabo, stjóri í Atlantic Petroleum - "Hóast framleiðslan í 3. ársfjórðingi av 2011 var lægri enn væntað, so hevði felagið eitt gott úrslit". Bygningurin har Atlantic Petroleum heldur til í London og inni a skrivstovuni Starvsfólkið hjá AP Myndir [oljan.fo](http://oljan.fo)/Jan Müller